



கலைஞர்
100
1924 - 2024



www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 338 - திருவள்ளூர் ஆண்டு 2055 - ஆடி 02 - வியாழக்கிழமை 18 ஜூலை 2024 - சென்னை 12 பக்கங்கள் Established : 10.8.1942 - Volume : 82 - Issue 338 : Thiruvalluvar Year - 2055 - Aadi 02 - Thursday 18 July 2024 - Chennai 12 Pages ₹ 5.00

3 ஆண்டுகளில் 6 லட்சத்து 52,559 பேருக்கு இலவச வீட்டுமனைப் பட்டாக்கள்! 2.75 கோடி சான்றிதழ்கள்!

நாட்டிற்கே வழிகாட்டும் தமிழ்நாடு!

முதல்வர் மு.க.ஸ்டாலின் ஆட்சியில் பல புதுமைத் திட்டங்கள்! பாராட்டி மகிழும் மக்கள்!

சென்னை, ஜூலை 18-

முதலமைச்சர் மு.க.ஸ்டாலின் அவர்கள் ஆட்சியில் மக்கள் கோரிக்கையை ஏற்று ஏழை, எளியோருக்கு 6,52,559 இலவச வீட்டுமனைப் பட்டாக்கள், 2.75 கோடி சான்றிதழ்கள் வழங்கப்பட்டுள்ளன முதியோர் உதவித் தொகை ரூ.1,000 என்பது ரூ.1,200, மாற்றுத் திறனாளி உதவித் தொகை ரூ.1,000 என்பது ரூ.1,500, முதியோர் உதவித் தொகை திட்டத்திற்கு ரூ.5,337 கோடி, மிக்ஜாம், தூத்துக்குடி புயல் நிவாரணத்திற்கு ரூ.2476.89கோடி முதலிய பல்வேறு பணிகளை ஆற்றி இந்தியா விற்கே வழிகாட்டுகிறது தமிழ்நாடு!

இதுகுறித்து தமிழ்நாடு அரசின் செய்திக் குறிப்பில் கூறப்பட்டுப்பதாவது:

மக்களை முன்னேற்றிடும் வருவாய்த் துறை பணிகள்

வருவாய்த் துறை ஆங்கிலேயர் காலத்தில் உருவாக்கப்பட்ட துறை. இந்தத் துறை ஒரு காலத்தில் நில வரி வசூல் செய்கின்ற பணியை மட்டுமே செய்து வந்தது. இந்தத் துறை தற்போது பொது நிர்வாகத் துறையாக, மக்களின் நலன் காக்கும் துறையாகச் செயல்பட்டு வருகிறது. பொது மக்களுக்குத் தேவையான சான்றிதழ்கள் வழங்குதல், ஓய்வூதியம் வழங்குதல், சமூக நலத் திட்டங்களைச் செயல்படுத்துதல், குறைதீர்க்கும் முகாம்கள் நடத்தி, பொது மக்களின் குறைகளை அறிந்து அவர்களுக்குத் தேவையான வசதிகளைச் செய்து கொடுத்தல். பேரிடர் தடுப்பு நடவடிக்கைகளை மேற்கொள்ளுதல், பேரிடரின் போது பொது மக்களைப் பாதுகாத்தல் மற்றும் பாதிக்கப்பட்ட மக்களுக்கு நிவாரணம் வழங்குதல், நில உரிமையாளர்களுக்குப் பட்டா வழங்குதல், அரசு வளர்ச்சித் திட்டங்களுக்கு நிலம் கையகப்படுத்திக் கொடுத்தல், அரசு நிலங்களைப் பாதுகாத்து ஆக்கிரமிப்புகளை அகற்றுதல், நிலச் சீர்திருத்தச் சட்டங்களைச் செயல்படுத்துதல், அரசு நிலத்தைத் தனியாருக்குக் குத்தகைக்கு வழங்குதல், பட்டா மாற்றுத் செய்கின்ற நிலத்தின் எல்லைகளை அளந்து காட்டுதல் இதுபோன்ற செயல்களை மட்டுமல்லாமல், சட்டம் ஒழுங்கைப் பாதுகாக்கின்ற பணிகளையும், பொதுத் தேர்தல் நடத்துகின்ற பணிகளையும் வருவாய்த் துறை இன்றைக்குச் செய்து கொண்டிருக்கிறது.

இலவச வீட்டுமனைப் பட்டாக்கள்

முதலமைச்சர் திராவிட நாயகர் அவர்கள் ஆட்சியில் பொறுப்பேற்றதுமுதல் விளம்புநிலையில் உள்ள மக்களுக்கு 6 இலட்சத்து 52 ஆயிரத்து 559 இலவச வீட்டு மனைப் பட்டாக்கள் வழங்கியுள்ளார்கள்.

எங்கிருந்தும் எப்போதும் இணையம் வழி பட்டா மாற்றுத் திட்டம்

பொதுமக்கள் இணைம் வாயிலாக எந்நேரமும் எங்கிருந்தும் பட்டா மாற்றுத் கோரி விண்ணப்பம் செய்வதற்கான சேவையை முதலமைச்சர் திராவிட நாயகர் அவர்கள் 23.9.2022 அன்று தொடங்கி வைத்தார்கள். இரண்டு ஆண்டுகளில் 41 இலட்சத்து 81ஆயிரத்து 723 பட்டா மாற்றுக்கள் இணையம் வழி வெற்றிகரமாக நிகழ்த்தப்பட்டுள்ளன.

இணையத்தில் நகராங்களின் புலப்படங்கள்

மாநிலத்தில் மொத்தம் உள்ள 186 நகரங்களில் 179 நகராங்களுக்கு அளிக்கப்பட்ட கணினி படுத்தப்பட்டு இணையத்தில் ஏற்றுப் பட்டுள்ளன. எஞ்சிய 7 நகரத்திற்கான புலப்படங்கள் கணினி படுத்தப்பட்டுள்ளன. இணையத்தில் ஏற்றுப் பணி நடைபெறுகிறது.

புல எல்லைகளை அளந்திட இணையதளம் மூலம் விண்ணப்பிக்கும் புதியமுறை தமிழ்நாடு முதலமைச்சர் அவர்கள் நில உரிமையாளர்கள் தங்களுது புல எல்லைகளை அளவை செய்து அத்துகாட்டுவதற்கு இணையதளம் மூலம் விண்ணப்பிக்கும் புதிய முறையை 20.11.2023 அன்று தொடங்கி வைத்து நில உரிமையாளர்களின் மனக்குறையைத் தீர்த்துள்ளார்கள்.

கையால் எழுதப்பட பழைய ஆவணங்களை ஒளிபிம்ப நகல் எடுத்து பராமரித்தல் பணி

முதலமைச்சர் அவர்களின் அறிவுரையின்படி கையினால் தயாரிக்கப்பட்ட பழையமையான ஆவணங்களை ஒளி பிம்ப நகலெடுத்துப் பராமரிக்கும் பணி சென்னையில் உள்ள ஆவணக் காப்பகம் மற்றும் நில அளவை மற்றும் நிலவரித்திட்ட ஆணையரகத்தில் நடைபெற்று வருகிறது. மூன்றாண்டுகளில் 9,40,725 தாள்கள் ஒளி பிம்ப நகலெடுத்துப் பாதுகாக்கப்பட்டுள்ளன.

சான்றிதழ் வழங்குதல்

முத்தமிழ்நாடு கலைஞர் அவர்கள் தான் 1999ஆம் ஆண்டில் பத்தாம் வகுப்பு, பன்னிரண்டாம் வகுப்பு மாணவர்களுக்கு இருப்பிடச் சான்றிதழ், வருமானச் சான்றிதழ், சாதிக் சான்றிதழ் ஆகியவற்றைப் அவர்கள் படிக்கும் பள்ளிகளிலே வழங்க ஆணையிட்டார்கள். அந்த வகையிலே இன்றைக்கு நம்முடைய முதலமைச்சர் அவர்கள் பொறுப்பேற்ற பிறகு 2021, 2022, 2023 ஆகிய ஆண்டுகளில் இணையதளம் மூலமாக 26



வகையான சான்றிதழ்கள் வழங்க வேண்டுமென்று உத்தரவிட்டு, இந்த மூன்று ஆண்டுகளில் மொத்தம் 2 கோடியே 75 இலட்சம் சான்றிதழ்கள் வழங்கி மக்கள் குறைகள் உடனுக்குடன் தீர்க்கப்பட்டுள்ளன.

முதியோர் உதவித் தொகை

முதலமைச்சர் அவர்கள் முதியோர் ஓய்

திராவிட நாயகர் ஆட்சியில் மூன்றாண்டு காலத்தில் 85 ஆயிரம் பேருக்கு முதியோர் உதவித் தொகை கூடுதலாக வழங்கப்பட்டு தற்போது மொத்தம் 34 இலட்சத்து 90 ஆயிரம் பேருக்கு வழங்கப்படுகின்றது. மேலும், 80 ஆயிரம் பேருக்கு விறைவில் வழங்கப்பட்டுள்ளது.

நீதி ஒதுக்கீட்டை உயர்த்திய முதலமைச்சர்

அ.தி.மு.க. ஆட்சிக் காலத்திலே மொத்தம் 4,000 கோடியே 87 இலட்சம் ரூபாய்தான் முதியோர் ஓய்வூதியத்திற்காக நீதி ஒதுக்கப்பட்டது. திராவிட நாயகர் ஆட்சிக் காலத்தில் 5,337 கோடி ரூபாய், அ.தி.மு.க. ஆட்சியை விட 1,250 கோடி ரூபாய் அதிகப்படியாக முதலமைச்சர் அவர்களால் ஒதுக்கப்பட்டு முதியோர் உதவித் தொகை தாராளமாக வழங்கப்படுகிறது.

மக்கள் தொடர்பு முகாம்

முதலமைச்சர் மு.க.ஸ்டாலின் அவர்கள் கள ஆய்வில் முதலமைச்சர் திட்டத்தில் ஒவ்வொரு மாதமும் மூன்றாவது புதன்கிழமை யன்று ஒவ்வொரு பகுதிக்கும் சென்று மாவட்ட ஆட்சித் தலைவர் ஆய்வு செய்ய வேண்டுமென்று உத்தரவிட்டுள்ளார்கள். அதன்படி ஒவ்வொரு மாதமும் 3வது புதன்கி

இலவச வேட்டி, சேலை திட்டம்

முத்தமிழ்நாடு கலைஞர் அவர்கள் 1989 ஆம் ஆண்டில் வறுமைக்கோட்டிற்கு கீழ் மக்கள் அனைவருக்கும் பொங்கல் திருநாளில் இலவச வேட்டி சேலை வழங்கும் திட்டத்தை நடைமுறைப்படுத்தினார்கள். அத்திட்டத்தைச் சிறப்பாக நிறைவேற்றிவரும் தமிழ்நாடு முதலமைச்சர் அவர்கள் ஆண்டுதோறும் ஏறத்தாழ 1 கோடியே 52 இலட்சம் ஆண்டுகளுக்கு இலவச வேட்டிகளும், 1 கோடியே 60 இலட்சம் பெண்களுக்கு இலவச சேலைகளும் வழங்கி ஏழை மக்களின் வாழ்த்துகளைப் பெற்று வருகிறார்கள்.

பேரிடர் மேலாண்மை

முதலமைச்சர் அவர்கள் ஆட்சியில் பொறுப்பேற்ற நிலையில் கொரோனா தொற்று தமிழ்நாட்டில் மட்டும் இல்லாமல் உயிர்ப் பலிகளை வாங்கி உலகையே வாட்டி வைத்தது.

தமிழ்நாடு முதலமைச்சர் திராவிட நாயகர் அவர்கள் உயிருக்கு அஞ்சாமல் கொரோனா நோயினால் பாதிக்கப்பட்டவர்களை மருத்துவமனைக்கே சென்று நேரில் சந்தித்து ஆறுதல்கூறி, துணிவு தந்து வேண்டிய உதவிகளெல்லாம் செய்து தமிழ்நாடு மக்களைப் பாதுகாத்தார்கள். முதலமைச்சர் அவர்கள் அப்போது காட்டிய தீர்மானம், மக்களுக்கு அளித்த உதவிகளும் மற்ற மாநிலங்களுக்கும் வழிகாட்டியாக அமைந்தன.

கொரோனா நோய் மட்டும் அல்லாமல், 3 ஆண்டுகளிலும் புயல்களும், பெரும்மழையும் வெள்ளமும் தமிழ்நாட்டைத் தாக்கின. 2021 ஆம் ஆண்டில் Tauktae புயல், Yaas புயல் என இரண்டு புயல்கள் வந்தன. 2022 ஆம் ஆண்டில் Mandous புயல் வந்தது. மயிலாடுதுறை மாவட்டத்தில் கன மழை. காவேரி ஆற்றில் வெள்ளப்பெருக்கு. சென்ற 2023 ஆம் ஆண்டில் ஜனவரி மாதம் பெருவம் தவறிய மழை பெய்து பெருந்த சேதத்தை ஏற்படுத்தியது.

2023 டிசம்பரில் மிக்ஜாம் புயல், சென்னைக்கு மிக அருகில் தெற்கு ஆந்திரப் பிரதேசக் கடலோரப் பகுதிக்கு நகர்ந்து, நீண்ட நேரம் நிலை கொண்டிருந்ததன் காரணமாக, 3.12.2023 மற்றும் 4.12.2023 ஆகிய நாட்களில் சென்னை, திருவள்ளூர், செங்கல்பட்டு மற்றும் காஞ்சிபுரம் மாவட்டங்கள் முன் எப்போதும் இல்லாத

தொடர்ச்சி 3- ஆம் பக்கம்

பேரறிஞர் அண்ணா பிறந்த மண்ணான

காஞ்சிபுரத்தில் இன்று 'தமிழ்நாடு நாள்' விழா!

அமைச்சர்கள் தா.மோ.அன்பரசன் - மு.பெ.சாமிநாதன் சிறப்புரையாற்றி பரிசுகள் வழங்குகின்றனர்!

காஞ்சிபுரம், ஜூலை 18- முதலமைச்சர் அவர்களால் தமிழ்நாடு நாள் விழா ஒவ்வொரு ஆண்டும் ஜூலை 18 அன்று கொண்டாடப்பட வேண்டும் என்ற ஆணைக்கிணங்க இவ்வாண்டு ஜூலை 18 தமிழ்நாடு நாள் விழா பேரறிஞர் அண்ணா அவர்கள் பிறந்த மண்ணான காஞ்சிபுரத்தில் ஏ.கே.ஜி திருமண மாளிகையில் இன்று (வியாழக்கிழமை 18.07.2024) நடைபெறவுள்ளது.

இவ்விழாவில் தமிழ் வளர்ச்சித் துறை இயக்குநர் முனைவர் ஒளவை அருள் வரவேற்புரையும், தமிழ் வளர்ச்சி மற்றும் செய்தித் துறை அரசு பொருளாளர் வே.ராஜா ராமன், கழக பொருளாளர் டி.ஆர்.பாஜா எம்.பி., காஞ்சிபுரம் நாடாளுமன்ற உறுப்பினர் க.செல்வம், உத்திரமேரூர் சட்டமன்ற உறுப்பினர் க.சுந்தர், காஞ்சிபுரம் சட்டமன்ற உறுப்பினர் சி.வி.எம்.பி.எழுவரசன் மற்றும் திருப்பெரும்புதூர் சட்ட

மன்ற உறுப்பினர் கு.செல்வம்பெருந்தகை ஆகியோர் முன்னிலை வகிக்கின்றனர். காஞ்சிபுரம் மாவட்ட ஆட்சியர் திருமதி கலைச்செல்வி மோகன் தலைமையுரையும் அமைச்சர் தா.மோ.அன்பரசன் விழாச் சிறப்புரையும் ஆற்ற உள்ளனர். ஆழி.செந்தில்நாதன் தலைமையில் கருத்தரங்கம் நடைபெறவுள்ளது. "தமிழ்நாடு வாழ்வும் வரலாறும்" என்ற தலைப்பில் முனைவர் பர்வீன் சுல்தானா, "சென்னை மாகாணமும் செயற்கரிய போராட்டங்களும்" என்ற தலைப்பில் செல்வன் சிவ.சதீஷ், "சென்னை மீட்டும் வரலாறும்" என்ற தலைப்பில் திருமதி. அனு கிரகா, "திராவிட இயக்கத் தலைவர்களுடன் நவீன தமிழ்நாடு" என்ற தலைப்பில் சூர்யா கிருஷ்ண மூர்த்தி, "தமிழ்நாடு பெயர்மாற்றப் போராட்ட வரலாறு" என்ற தலைப்பில் செல்வன் மா.மதன் குமார் ஆகியோர் கருத்துரையாற்ற உள்ளனர்.

தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் தமிழ்நாடு நாள் விழாவை முன்னிட்டு மாநில அளவில் கட்டுரைப் போட்டியில் முதல் பரிசு பெற்ற சென்னை மாவட்டம் கோ.தீபாஜீ என்ற மாணவிக்கு ரூ.50,000/ம் காசோலை, பாராட்டுச் சான்றிதழும் இரண்டாம் பரிசு பெற்ற திருவள்ளூர் மாவட்டம் ம.ஜெஜனனி என்ற மாணவிக்கு ரூ.30,000/ம் காசோலை, பாராட்டுச் சான்றிதழும் மூன்றாம் பரிசு பெற்ற ஈரோடு மாவட்டம் மு.வீர மணிகண்டன் என்ற மாணவனுக்கு ரூ.20,000/ம் காசோலை, பாராட்டுச் சான்றிதழும் பேச்சுப் போட்டியில் முதல் பரிசு பெற்ற திருவாரூர் மாவட்டம் ச.கெள்.பா.வேலு பிரசன்னா என்ற மாணவனுக்கு ரூ.50,000/ம் காசோலை, பாராட்டுச் சான்றிதழும் இரண்டாம் பரிசு பெற்ற திருச்சிராப்பள்ளி மாவட்டம் அ.அப்துல் ஹக்கீம் என்ற மாணவ

னுக்கு ரூ.30,000/ம் காசோலை, பாராட்டுச் சான்றிதழும் மூன்றாம் பரிசு பெற்ற சென்னை மாவட்டம் நா.ரிஸ்வனா பர்வீன் என்ற மாணவிக்கு ரூ.20,000/ம் காசோலை, பாராட்டுச் சான்றிதழும் வழங்கி விழாப் பேருரையாற்றுவார். இவ்விழாவில் காஞ்சிபுரம் மாவட்ட ஊராட்சி குழுத்தலைவர் பட்டயை ஆ.மனோகரன், காஞ்சிபுரம் மாநகராட்சி மேயர் திருமதி மகாலட்சுமி புவராஜ், காஞ்சிபுரம் மாநகராட்சி துணைமேயர் திருமதி நித்தியா சுகுமார், காஞ்சிபுரம் ஒன்றிய குழுத்தலைவர் திருமதி மலர்க்கொடி குமார், காஞ்சிபுரம் ஒன்றிய குழு துணைத்தலைவர் திருமதி திவ்வியப்பிரியா இளமது ஆகியோர் வாழ்த்துரையும், தமிழ் வளர்ச்சித் துறை இயக்குநர் திருமதி க.பவானி நன்றிபுரையும் வழங்குகின்றனர்.

